

**İlham QƏHRƏMAN**

*Şair İlham Qəhrəman 1959-cu ildə Laçın rayonunun Sus kəndində anadan olub. Ədəbiyyata ötən əsrin 80-ci illərində gəlib. "Gülüm yarpıza döndü" (1999), "Ağlama, qu quşu" (2002), "Ey dil" (2006), "Sevgi durma çırağıdır" (2014) adlı lirika kitablarının müəllifidir. Şeirləri rus və gürcü dillərinə tərcümə olunub.*

**VƏTƏN OXŞAMASI**

Başımız aynımadı heç,  
Sənə bir çəkmədik sığal.  
Bir yandan azad oldun,  
Bir yandan işğal.

Balıqçı toru kimi  
Niyə yığılırsan, Vətən?!  
Heç üstünə gətirmədik,  
Elə çıxılırsan, Vətən.

Üstündə at oynadan  
Yağılar həddini görsəydi...  
Bir dərdimiz olmazdı  
Qorunan sərhəddini görsəydik.

Sən bütöv hanada  
yarımçıq xalı...  
Səni geriyə sökdülər,  
İrəli toxumadıq, Vətən.  
Allahın kərəmi çox olsun, –

Bir şad günündə  
Himnini oxumadıq, Vətən.

Yurd itkisi elə ağır, –  
Tay tutulmaz hər itkiyə.  
Yer yarıla yerə girəm, –  
Mən baxmayam xəritəyə.

O kimdi qeybdən gəlir?  
Gecə biznən hesab çəkir.  
Vətən, sənə olan sevgim  
Çimdə əzab çəkir.

Hansı dərđini söyləyim –  
Birdimi, beşdimi, Vətən?  
Göz üstəki oğulların  
Gözündən düşdümü, Vətən?

Əl uzatsam durarsanmı –  
Daha yıxıldığın bəsdü...  
Bela günündə yeyilən  
İlan sümüyündən pisdü.

Yağı sənə dağ çəkdi,  
Barışmağa nə üz qoydu?!  
Sən bir yaşıl ağac idin,  
Kökünə kim duz qoydu?!

İndi-indi oğulların  
Hələ bərkdən-boşdan çıxır.  
Daşına da qurban, Vətən,  
Çörəyimiz daşdan çıxır.

Məyus görkəm, kəm taleynən  
Mən sənin tayınam, Vətən.  
Qoy dərđlərin mənə gəlsin,  
Mən dərđə qayımam, Vətən.

## HƏSRƏT

(portret)

Laçında  
sinədəki evimizin  
çəpər qolları  
tut dizlərini  
qucaqlayıb qaldı...

Xırdalanda –  
qəbristan yanında  
atamın qolları  
dizlərini  
qucaqlayıb qaldı...

Fələyin ağzı-gözü yansın,  
Evimizin qolları  
atamın qolları kimi  
boşaldı,  
Atamın dizləri  
evimizin dizləri kimi  
qurudu.

## LAÇIN

Bu gün gah kürəkət qızmar,  
Gah da qış kimi ayazam.  
Dünya bir ağ kağız ola,  
Mən də bircə kəlmə yazam:  
Laçın.

Başdan düşən yaylıq kimi  
Düşən bayrağı demədim.  
Qollarımın üstə alıb  
Sənə bir ağı demədim,  
Laçın.

Dumaların uçub getdi,  
Yenə sərçələrə şükür.  
Səni deyib ağladığım  
Qara gecələrə şükür,  
Laçın.

Gəlib görmədim nə günə  
Qoyubdu gavurlar səni.  
Yad qapının quzusunək  
Ayırıb qovurlar səni,  
Laçın.

Dəhnələr civir bağladı,  
Susuz qaldı bağın-bağçan.  
Balası satılan atdı –  
Hər gün kişnər Azərbaycan,  
Laçın.

Sudan çıxan balıq kimi  
Ağzımı açıb-yumuram.  
Bir əsgər çıxmır yuxumdan –  
Əldə bayraq, dildə "Urta,  
Laçın!"

### HƏSƏN ƏMİ

Xanım-xatın arvadın  
öldü, Həsən əmi.  
Cibində dərman nüsxələri,  
Eviyədə bir qutu dərman  
qaldı, Həsən əmi.  
Hirsinə, hikkənə  
kim ütü çəkəcək,  
işdən dönəndə  
əlinə kim su tökəcək?  
Toylarda "Sarıköynək"  
havasını çaldırardın,  
arvadınla qol qaldırardın.  
Kəndin toylarından  
o hava getdi,  
O gözəl günlərin  
hara getdi?  
Dünyaya etibar nə gəzir?  
Elə biliridin sağaldacaq onu  
qapının başına qoyduğun nəzir.  
Hökimlərə xəlotin qalib,  
Həmişəki deyilsən,  
indi qaraltın qalib.  
Bu nə dərdi tapdı səni,

Taladı, çapdı səni.  
Canını dişinə yığmısan,  
Üzünə demək olmasın,  
yamanca sınıxmısan!  
... Canını dişinə yığmısan,  
Canın niyə acıxıbdı, Həsən əmi?!  
Səhərdən oturmısan bu daşın üstə  
dur get evə,  
Ay çıxıbdı, Həsən əmi...

### ŞƏHİDLƏR XIYABANINDA

Harda adları tutulsa;  
Ruhları oyan oğullar.  
Başdaşları keşikçitək,  
Vətənə həyan oğullar.

Qəbirlər sətir düzümü,  
Duaya əydin dizimi.  
Ülgüc dəyməyən üzünü  
Torpağa qoyan oğullar.

Qeyrətli şəkli mərməri,  
Üstündə gülləri tərmi?!  
Top yerinə güllə, mərmi,  
Topnan oynayan oğullar.

Bir yol gedir bu arayla,  
Yol qırağı gül sırayla.  
Qəbirdən dərin yarayla,  
Səssiz uyuyan oğullar.

### MƏRMIYƏCƏN YAŞAMAQ

(şəhidin dilindən)

1  
Ömür vəfa etmədi –  
qara buluda giron aya döndü,  
gizləndi məndən...  
Kim düzdü bu ömrü sapa, bilmədim,  
ha çırpındım,

ömrümün ardını tapa bilmədim?!  
Ömrümün sonunda mərimi dayandı...  
Yırmıyəcəm yaşadım,  
Həmin mərimi yəcəm yaşadım.  
Yıxıldım qaldım torpağınan,  
son dəfə sarmaşdıq bayrağınan.  
Ömrüm az oldu, amma  
vətən sevgimdən tamsındı bir az.  
Yağış, günəş, qarınan sevdim,  
Qanım süzən əsgər paltarınan  
sevdim vətəni.

2

Anamın sevgisi  
çardağımızın altı kimiydi.  
Çardağın altında az oldum,  
anam ağlayanda  
çardaq axtarar məni.

Qonaq-qara olanda  
daxaldan məclisə  
götürədim bardağı...  
Qonaq gələndə  
bardaq axtarar məni.

Hər axşam  
çöl qapının cırağını  
mən yandırardım.  
Axşam düşəndə  
cıraq axtarar məni.

3

Atam toya gedəndə  
çəkmələrini silərdim.  
Toya hazırlaşanda  
atamın yadına düşürəm.

Başında iki buruq vardı,  
"iki arvad alacaq" – deyirdilər.  
İkiburuqlu baş qırında  
ustamın yadına düşürəm.

...Sevgimi bildirməyə  
ömür vəfa etmədi...

(..başında iki buruq vardı)  
Ürəyim boş deyil, –  
bir mərimi,  
bir nakam sevgi dadi,  
bir də o qızın adı...  
Nə o qızı soruşun,  
nə də bir sual edin,  
apardıqlarını halal edin!

## GEDƏCƏM

Başımı götürüb çıxacam evdən,  
O əsir dağları deyib gedəcəm.  
Yoluma yeməyə çörək qoymayın,  
Yol boyu həsrəti yeyib gedəcəm.

Gülün dəli üçün, havalı üçün,  
Havalı başımın yığvalı üçün,  
Birdən qayıtmadım – halallıq üçün  
Dədəmə, nənəmə dəyib gedəcəm.

Quşlar göy üzündə səf bağlasınlar,  
İlham nələr çəkdi, hesablasınlar...  
Deyin ovçulara səhv salmasınlar,  
Canavar dərisi geyib gedəcəm.

## SƏNİ TANIYIRAM

Səni tanıyiram –  
körpə ikən  
məmədən ötrü ağlamağın,  
Dərsə gedəndə  
qızların saçını  
bir-birinə bağlamağın varıydı.

Səni tanıyiram –  
sən də bir vaxt  
yuxulanda uçardın,  
Sən də əsgər gedənlərin  
dalinca  
yolaşana qaçardın.

Balaca vaxtı  
körpüdən keçəndə  
əлиндən tutardılar,

Yadımdamı –  
tez-tez boğazın gələrdi,  
arvadlar barmağını  
duza batırıb  
qaytarardılar.

Səni tanıyıram –  
səni də bu dünya  
sevgiylə yıxdı,  
Sənin də ilk sevgidən  
ağzın yanıqdı.

İstər kasıb ol, istər varlı, –  
səni tanıyıram.  
Sənə də qoruq var,  
qadağa var.

Səndən də yuxanda  
bir ağa var.  
Səni tanıyıram –  
Burmunda bənövşə qoxusu,  
Cənında  
bir qəfil  
gülle qorxusu var.

### DARIXIRAM

Limandakı gəmi sayaq,  
Sahildəki qayıq sayaq  
danıxıram.  
Yüz illərdi muzeydəki  
Cəhrə sayaq, çarq sayaq  
danıxıram.

Müşfiqin son günlərində  
bağlı əli kimi,  
Füzulinin pyedestalda  
heykəli kimi  
danıxıram.

Sonsuz qadınların  
körpə əlinə həsrət  
ətəyi kimi,  
Ayağa çəkilmiş  
gülle tətii kimi  
danıxıram.

Axşamı gözləyən  
işiq kimi,  
Azdırlan pişik kimi  
danıxıram.

Darıxıram –  
yaylaqda yurd yeri kimi,  
Darıxıram –  
qəbirdəki ölü kimi.

### TƏK

Bir düzün ortasında bitən  
ağac kimi təkəm, telli balam...  
Mənim təkliyim yerdə  
çəkdiyim ahdan,  
Göydə Allahdan gəlir,  
telli balam.

Kim bilir başıma  
nə gəldi, telli balam?!  
Təklər bu dünyada  
tək əldi, telli balam.

Sevinc göz yaşında boğulur,  
Kədərin çiçəyi çırtdayıb,  
kədərim gülüşür,  
telli balam.  
Bütün qəmli mahnılar  
təkliyinin səsidə,  
qəmli mahnılar sümüyüma düşür,  
telli balam!

İtsəm mənə necə nişan verərsən,  
Necə soraq edərsən, telli balam?!

Həç kimin qəlbinə dəyməyən,  
qəlbə ipək adamı,  
Ürəyi sözə potək adamı,  
Adamların arasında  
tək adamı, necə soraq edərsən,  
telli balam?!

Təkəm, telli balam, –  
tək səbir kimi,  
Şamaxı yolundakı  
tək qəbir kimi!  
Belo tək olan  
tək mənəm,  
Bu təkliyimlə  
görk mənəm, telli balam!

## ÖYRƏNDİM

I  
Yetim ögey anaya  
öyrəşən kimi  
yoxluğa öyrəşdim.  
Quraqlıq illərinin  
quşlantək  
qıtlığa öyrəşdim.

Ramazan oldu-olmadı  
oruc tutmağı,  
səhər içdiyim  
şirin çayın üstə  
axşam evə dönməyi  
öyrəndim.

Ayaqqabılarımı geyəndə  
balalarımə vəd verməyi,  
Soyunanda bəhanə deməyi  
öyrəndim...

Sən demə, tamah ucundan  
div xəlbirlə suya gedərmiş.  
Adam şapalaqla  
üz qızardarmış –  
Borc eləyib toya gedərmiş.

2  
Yerdən əli üzüləndə  
adam niyə göyə baxır,  
Göydəki niyə susurmuş?  
öyrəndim.  
Kəndirdən asılanlar  
özünü yox,  
göydən dərdini asırmış...  
öyrəndim.  
Öyrəndim  
dünyada ön yüngül şeyin,  
ən ağır şeyin bir adı var –  
qəfəsdə.  
...Yaxşı ki, yaşamağa  
içimiz var,  
Adam öz içində  
haracan desən, sərbəstdi.

Öyrəndim yaşamaq nədi –  
qum üstündə şəkil çəkmək,  
Axırda da "gəldi-getdi" sini  
daşa, dəmirə köçürmək.  
Hamının bir peşəsi var –  
Mirzə kimi  
alın yazısını  
ömrə köçürmək...